



## انوشے ناصر: انڈر 19 ٹی ٹوئنٹی ورلڈ کپ کی کامیاب بولر کے لیے ایشیا کپ نیا چیلنج

کراچی 8 جون، 2023

لیفٹ آرم اسپنر انوشے ناصر اس سال کے اوائل میں جنوبی افریقہ میں منعقدہ پہلے ویمینز انڈر 19 ٹی ٹوئنٹی ورلڈ کپ میں پاکستان کی طرف سے سب سے زیادہ دس وکٹیں حاصل کرنے والی بولر تھیں۔ اب وہ ایمر جنگ ایشیا کپ میں بھی بہترین کارکردگی دکھانا چاہتی ہیں۔

انوشے ناصر پی سی بی ڈیجیٹل سے بات کرتے ہوئے کہتی ہیں "میری خواہش ہے کہ پاکستانی ٹیم ایمر جنگ ایشیا کپ کے فائنل میں آئے اور ٹائٹل جیتے اور میری کارکردگی ٹیم کے کام آئے۔"

انوشے ناصر کہتی ہیں "جنوبی افریقہ میں انڈر 19 ورلڈ کپ کھیلنا میرے لیے اچھا تجربہ رہا تھا۔ وہ میرا پہلا غیر ملکی ٹور تھا اور پاکستان کی طرف سے ٹورنامنٹ میں سب سے زیادہ وکٹیں لینا خواب کی طرح معلوم ہوتا ہے۔"

انوشے ناصر کہتی ہیں "اس ٹورنامنٹ میں میری کوشش یہی تھی کہ میں اپنی تمام تر صلاحیتیں بروئے کار لاتے ہوئے اچھے سے اچھا کر سکوں۔ میری محنت کام آئی تھی اور ٹیم منیجمنٹ نے بھی بہت سپورٹ کیا تھا اور کافی چیزیں سمجھائی تھیں۔"

انوشے ناصر کا کہنا ہے "میں نے تجربہ کار اور سینئر کرکٹرز کو بھی بولنگ کی ہے اور ان کے خلاف بھی اچھی کارکردگی دکھانے کی کوشش کی ہے۔"

انوشے ناصر بھی متعدد ویمنز کرکٹرز کی طرح تھامیر کو پسند کرتی ہیں اور انہی کو دیکھ کر انہیں کرکٹ بننے کا شوق ہوا تھا۔ وہ اپنی کرکٹ کا تمام تر کریڈٹ اپنی فیملی کو دیتی ہیں خاص کر اپنے والد کو جو ان کی حوصلہ افزائی میں پیش پیش رہے ہیں اور جہاں بھی وہ کھیلنے جاتی ہیں وہ ان کے ساتھ ہوتے ہیں اور ان کی موجودگی انہیں بھرپور حوصلہ فراہم کرتی ہے۔

-ENDS-

Media contact:

**Media and Communications Department**

P: +92 (0) 42 111 227 777

E: [pcb.media@pcb.com.pk](mailto:pcb.media@pcb.com.pk)

**Commercial Partners**



**Pathway Cricket Programme**



**Broadcast & Live Streaming Partners**



**PCB Headquarters**  
Gaddafi Stadium, Ferozpur Road Lahore, Pakistan, PO Box 54000  
Tel: +92 42 35717231-4

 [pcb.com.pk](http://pcb.com.pk)

 [/PakistanCricketBoard](https://www.facebook.com/PakistanCricketBoard)

 [/TheRealPCB](https://twitter.com/TheRealPCB)

 [/TheRealPCB](https://www.instagram.com/TheRealPCB)

 [/PakistanCricketOfficial](https://www.youtube.com/PakistanCricketOfficial)